



Brussell, 8 ta' Marzu 2024
(OR. en)

6690/24

POLGEN 41
ECOFIN 205
EMPL 63
SOC 114
COMPET 183
MI 184
ENV 187
IND 89

NOTA

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Suġġett:	Semestru Ewropew 2024 - Rapport ta' sinthezi

Id-delegazzjonijiet isibu meħmuż ir-Rapport ta' sinthezi mhejji mill-Presidenza dwar il-konkluzjonijiet adottati mill-Kunsill dwar l-Istharrig Annwali dwar it-Tkabir Sostenibbli 2024, ir-Rapport dwar il-Mekkaniżmu ta' Twissija, ir-Rapport Kongunt dwar l-Impjiegi u r-Rakkomandazzjoni dwar il-politika ekonomika taż-żona tal-euro. Id-diskussjonijiet relatati li saru f'konfigurazzjonijiet differenti tal-Kunsill fir-rigward tas-Semestru Ewropew tal-2024, matul l-ewwel fażi taċ-ċiklu, huma riflessi wkoll fid-dokument.

Informazzjoni ġenerali

Fil-21 ta' Novembru 2023 il-Kummissjoni adottat il-"Pakkett tal-Ħarifa" għas-Semestru Ewropew tal-2024, li kien jinkludi:

- l-Istharrig Annwali dwar it-Tkabbir Sostenibbli 2024¹, li stipula l-prijoritajiet tal-politika ekonomika u tal-impjegi għall-UE għat-12 sat-18-il xahar sussegwenti, f'konformità mal-erba' dimensjonijiet tas-sostenibbiltà kompetittiva;
- ir-Rapport dwar il-Mekkanizmu ta' Twissija 2024², li ta bidu għaċ-ċiklu annwali tal-proċedura ta' zbilanċ makroekonomiku (MIP), u li l-implimentazzjoni tiegħu hija integrata fis-Semestru Ewropew;
- il-proposta għal Rapport Kongunt dwar l-Impjegi³, li vvaluta r-reżiljenza tas-suq tax-xogħol tal-UE, tefa' dawl fuq oqsma fejn sar progress, u fuq oqsma li jridu jitjiebu;
- ir-rakkomandazzjoni għal Rakkomandazzjoni tal-Kunsill dwar il-politika ekonomika taż-żona tal-euro⁴ (rakkomandazzjoni taż-żona tal-euro) li rrakkomandat li, għall-perjodu 2024-25, l-Istati Membri taż-żona tal-euro għandhom jaġixxu, individwalment u kollettivament, fil-Grupp tal-Euro.

¹ 15627/23

² 15628/23

³ 15438/23 + ADD1

⁴ 15630/23

L-Istharriġ Annwali dwar it-Tkabbir Sostenibbli (ASGS) jiddeskrivi l-prijoritajiet tal-politika ekonomika u tal-impjiegi għall-UE għat-12 sat-18-il xahar wara l-ħruġ tiegħu. Id-dokument jagħti linji gwida għat-tishih tal-kompetittività tal-UE permezz tat-tranżizzjoni ekoloġika u dik diġitali. Il-perspettiva ekonomika ppreżentata fl-ASGS kienet imsejsa fuq it-tbassir ekonomiku tal-ħarifa tal-Kummissjoni għal Novembru 2023⁵, li wera li l-ekonomija Ewropea kienet qed tikber b'pass aktar kajman, billi l-PDG f'it li xejn wera sinjali ta' tkabbir fl-ewwel disa' xhur tal-2023 (it-tkabbir tal-PDG fl-2023 kien ta' 0.6 % kemm fl-UE kif ukoll fiż-żona tal-euro).

L-ASGS semma sfidi strutturali importanti – bħat-tkabbir baxx tal-produttività, it-tixjiħ, l-inklużjoni soċjali – li hemm bżonn jiġu indirizzati sabiex tinżamm it-triq tal-kompetittività sostenibbli. Avvenimenti ġeopolitiċi fixkiela wrew ukoll il-ħtieġa li l-UE tibqa' kompetittiva fis-suq globali, waqt li tiżgura li hadd ma jithalla jibqa' lura. Il-koordinazzjoni tal-politika ekonomika permezz tas-Semestru Ewropew tappoġġa lill-Istati Membri biex jindirizzaw dawn l-isfidi billi tagħti gwida politika ċara u kkoordinata sew għas-sena ta' wara.

L-ASGS iffoka wkoll fuq it-tkomplija tal-integrazzjoni tal-Facilità għall-Irkupru u r-Reżiljenza fis-Semestru Ewropew sabiex l-investiment jiġi dirett lejn oqsma li jehtieġu riforma.

⁵ [Tbassir Ekonomiku Ewropew Harifa 2023](#)

Fis-16 ta' Jannar 2024, il-Kunsill ECOFIN approva **konklużjonijiet dwar l-Istharriġ Annwali dwar it-Tkabbir Sostenibbli 2024**⁶. Il-ministri rrikonoxxew li l-inċertezza u r-riskji negattivi għall-prospettiva ekonomika żdiedu fix-xhur ta' qabel, l-aktar minhabba tensjonijiet geopolitiċi u l-implikazzjonijiet tagħhom għall-volatilità tas-swieq tal-enerġija, iżda madankollu huwa mistenni rkupru gradwali fit-tkabbir għall-2024, appoġġat minn suq tax-xogħol li għadu b'saħħtu u l-proċess diżinflazzjonarju li baqa' għaddej.

B'mod ġenerali, il-Kunsill qabel mal-isfidi u l-prijoritajiet ekonomiċi deskritti fl-ASGS. Huwa ssottolinja l-importanza ta' azzjonijiet ta' politika rapidi u kkoordinati għat-tisħiħ tal-kompetittività u r-reżiljenza tal-ekonomija tal-UE, b'enfasi fuq l-indirizzar tal-isfidi futuri, l-aktar b'rabta mat-tranżizzjoni ekoloġika u dik diġitali u t-tixjiħ tal-popolazzjoni.

Il-ministri nnutaw li fl-2024, is-Semestru Ewropew ser jibqa' marbut mal-implimentazzjoni tal-pjanijiet ta' rkupru u reżiljenza u jiżgura il-komplementarjetà tar-riformi u l-investiment ma' strumenti oħra ta' finanzjament tal-UE. Is-Semestru Ewropew għandu primarjament jibqa' ffukat fuq il-politiki ekonomiċi, fiskali u tal-impjiegi, fosthom l-isfidi għar-riforma u għall-investiment li ma kinux indirizzati fil-pjanijiet ta' rkupru u reżiljenza, waqt li jevita d-duplikazzjonijiet bejn il-flussi differenti ta' hidma ta' sorveljanza.

⁶ 5476/24

Fil-konklużjonijiet tiegħu tas-16 ta' Jannar 2024 dwar ir-**Rapport dwar il-Mekkaniżmu ta' Twissija 2024**⁷, il-Kunsill qabel ukoll mal-valutazzjoni tad-dokument dwar l-evoluzzjoni tal-iżbilanċi makroekonomiċi u r-riskji li qed ifeġġu. Il-ministri appellaw għall-implimentazzjoni effiċjenti u l-integrazzjoni aħjar tal-Proċedura ta' Żbilanċ Makroekonomiku fil-qafas tal-governanza ekonomika u semmew il-htieġa tal-monitoraġġ tal-iżbilanċi eżistenti u ta' dawk li jistgħu jfiġġu, u ta' rispons politiku f'waqtu, inkluż l-implimentazzjoni tar-riformi rilevanti kif irrakkomandat fir-rakkomandazzjonijiet speċifiċi għall-pajjiż fil-kuntest tas-Semestru Ewropew, u kif inkluzi fil-pjanijiet għall-irkupru u r-reżiljenza.

Fl-**abbozz tar-Rakkomandazzjoni tal-Kunsill dwar il-politika ekonomika taż-żona tal-euro**⁸ tal-2024, l-Istati Membri ngħataw rakkomandazzjoni li jnaqqsu l-miżuri ta' appoġġ ta' emerġenza għall-enerġija mill-aktar fis possibbli matul is-sena attwali u jużaw l-iffrankar relatat biex inaqqsu d-defiċits. L-ekonomiji taż-żona tal-euro għandhom jiżguraw l-implimentazzjoni bla heda, rapida u effettiva tal-pjanijiet għall-irkupru u r-reżiljenza, waqt li jagħmlu użu shiħ mill-programmi ta' politika ta' koeżjoni u jiggarantixxu li r-rieżami tagħhom ta' nofs it-terminu jqis l-isfidi l-godda u r-rakkomandazzjonijiet identifikati fis-Semestru Ewropew u l-progress fl-implimentazzjoni tal-Pilastru Ewropew tad-Drittijiet Soċjali, mingħajr ma jnaqqsu l-ambizzjoni generali tagħhom.

⁷ 5477/24

⁸ 5025/24

Rigward l-aspetti soċjali u tal-impjiegi⁹ tal-abbozz tar-**Rakkomandazzjoni dwar il-politika ekonomika taż-żona tal-euro**, l-Istati Membri ġew imhegġa jappoġġaw żviluppi fil-pagi li jtaffu t-tnaqqis fil-kapaċità tal-akkwist, speċjalment għall-haddiema b'paga baxxa, waqt li jqisu kif xieraq ir-riskji għall-inflazzjoni u d-dinamika tal-kompetittività, waqt li wkoll jevitaw divergenzi dejjiema fiż-żona tal-euro. Huma għandhom jimplimentaw politiki attivi tas-suq tax-xogħol biex jindirizzaw in-nuqqas ta' haddiema u ta' hiliet u jżidu l-produttività u t-tkabbir, filwaqt li jharsu u jsaħħu sistemi adegwati u sostenibbli tal-protezzjoni u tal-inkluzjoni soċjali.

L-adozzjoni tar-**Rakkomandazzjoni tal-Kunsill dwar il-politika ekonomika taż-żona tal-euro** għandha ssir wara l-approvazzjoni mill-Kunsill Ewropew tal-21 u t-22 ta' Marzu 2024.

[għandu jizdied il-kontribut tal-laqgħa tal-EPSCO]

Skambju ta' fehmiet u dibattiti ta' orjentazzjoni

Fis-27 ta' Novembru 2023, il-Kunsill **EPSCO** kellu dibattitu ta' orjentazzjoni dwar in-negozjar kollettiv ekoloġiku, fil-kuntest tas-Semestru Ewropew. Xi Stati Membri osservaw li n-negozjar kollettiv ekoloġiku f'xi pajjiżi tal-UE kien għadu fil-fażi tal-bidu tiegħu iżda ammettew li s-suġġett jista' jikseb aktar prominenza. L-iskambju ta' esperjenzi u tal-aħjar prattiki bejn l-Istati Membri dwar in-negozjar ekoloġiku ntlaqa' tajjeb. Il-ġustizzja soċjali u l-protezzjoni tal-haddiema, kif ukoll it-tahriġ, it-titjib tal-hiliet u t-tahriġ mill-ġdid ta' hiliet huma b'żonnijiet meħtieġa biex jaqblu mat-tipi ġodda ta' impjiegi fil-qafas tat-tranżizzjoni ekoloġika, kif imsemmi minn xi Stati Membri. Is-sħab soċjali għandhom ikunu involuti fl-indirizzar tal-konsegwenzi tat-tranżizzjoni ekoloġika fil-qafas tad-djalogu soċjali.

⁹ 5146/24

Fit-8 ta' Diċembru 2023, il-Kunsill **ECOFIN** kellu skambju ta' fehmiet dwar is-Semestru Ewropew, wara l-preżentazzjoni tal-pakkett tal-ħarifa mill-Kummissjoni. L-Istħarriġ Annwali dwar it-Tkabir Sostenibbli jiddeskrivi l-prijoritajiet ta' politika ekonomika u tal-impjieg għall-UE; ir-Rapport dwar il-Mekkaniżmu ta' Twissija li jagħti bidu għaċ-ċiklu annwali tal-proċeduri ta' żbilanċ makroekonomiku; ir-rakkomandazzjoni taż-żona tal-euro li tagħti rakkomandazzjonijiet lill-Istati Membri taż-żona tal-euro dwar il-politiki li jaffettwaw il-funzjonament taż-żona tal-euro kollha kemm hi.

[għandu jżied il-kontribut tal-laqgħa tal-EPSCO]

[għandu jżied il-kontribut dwar "l-ekologizzazzjoni tas-Semestru Ewropew"]

Billi tirrikonoxxi d-dimensjoni Parlamentari tas-Semestru Ewropew, il-Presidenza organizzat b'mod kongunt mal-Parlament Ewropew il-Ġimgha Parlamentari tas-Semestru Ewropew 2024¹⁰ (12-13 ta' Frar 2024) dwar il-governanza ekonomika tal-UE minn perspettiva parlamentari.

¹⁰ [Il-Ġimgha Parlamentari Ewropea | Il-Parlament Ewropew \(europa.eu\)](https://www.europa.eu)